

بِسْمِ اللَّهِ الرَّحْمَنِ الرَّحِيمِ . حَامِدًا وَمُصَلِّيًا

ڈاکٹر حافظ منیر احمد خاں ☆

احادیث کے محاورات اور استعارات

”السيرة“ کے پہلے شمارے میں ”احادیث کے محاورات“ عرض کئے گئے تھے۔ اسی سلسلے میں یہ دوسرا مضمون پیش خدمت ہے۔ اس میں فارسی اور اردو کے اشعار قارئین کی دلچسپی کے لئے شامل کر دیئے گئے ہیں۔

١ المسلم مرآة المسلم (١)

”ایک مسلمان دوسرے مسلمان کا آئینہ ہے“

یعنی ہر مومن کا دل دوسرے کی طرف سے آئینہ کی طرح صاف و بے غبار ہونا چاہئے۔ حافظ کا شعر ہے

درپس آئینہ طوطی صفتم داشته اند
آنچه اُستازِ ازل گفت ہماں می گویم

٢ اتقوا النار ولو بشق تمرۃ (٢)

”دوزخ سے بچو اگرچہ آدھا چھوڑا ہی سہی“

یعنی ادنیٰ سے ادنیٰ (اچھے) کام سے بھی دریغ نہ کرو، آدھا چھوڑا محاورہ اردو میں مستعمل نہیں ہے۔ قرآن پاک میں قطبیر (سورہ فاطر ١٣) یعنی بہت چھوٹی چیز آیا ہے۔

٣ ليس الخبير كما لمعاينه (٣)

”سنی ہوئی بات آنکھوں دیکھی جیسی نہیں ہوتی“۔

ع شنیدہ کے بود مانند دیدہ
میر تقی میر کا شعر ہے

تجھ سے یوسفؑ کو کیونکہ دیں نسبت
کب شنیدہ ہو دیدہ کی مانند

الدنیا سجن المؤمن وجنة الکافر (۴) ۴

”دنیا مومن کے لئے قید خانہ ہے اور کافر کے لئے جنت ہے“
مومن کا شعر ہے

اے مرگ اس عذاب سے آکر چھٹا مجھے
مومن ہوں قید خانہ ہے دارالفنا مجھے
اکبرالہ آبادی کہتے ہیں۔

غفلت نے کر دیا جنہیں آزاد وہ نہیں
میری نگاہ میں تو یہ دنیا ہی جیل ہے

الدعاء مُخَّ العبادۃ (۵) ۵

”دعاء عبادت کا مغز ہے۔“

یعنی دعاء عبادت کی جان ہے۔ جیسے اردو میں مغزِ سخن بھی بولتے ہیں۔

اک بات تھی کہ ہو گئی حاصلِ مسیح کو
پہنچے گا کوئی آپ کے مغزِ سخن کو کیا
(شرف)

الدعاء سلاح المؤمن (۶) ۶

”دعاء مومن کا ہتھیار ہے۔“

یعنی وہ اپنی مشکلات اور دشمنوں پر قابو پانے کے لئے اللہ تعالیٰ سے دعاء کرتے
ہیں، اور اللہ تعالیٰ ہی سے مدد مانگتے ہیں۔

خیر الدواء القرآن (۷) ۷

”قرآن سب سے بہتر دوا ہے۔“

یعنی ہر چیز کی کامیابی ہے۔ حافظ شیرازی فرماتے ہیں
 طیب عیش میجا دم است و مشفق لیک
 چو درد در تو نہ بیند کرا دوا بکند
 القرآن هو الدعاء (۸)

۸

”قرآن دعاء ہے۔“
 یعنی قرآن پڑھنے میں وہی اثر ہے جو دعاء مانگنے میں ہے۔ اسی سے ملتا جلتا مضمون
 ملتا طغرا کے اس شعر میں ہے

ز آوازِ قرآن سرا ہر طرف
 بود فیضِ پیا مقامِ شرف
 نضر اللہ عبداً (۹)

۹

”تروتازہ رکھے اللہ اس بندے کو۔“
 یعنی باعزت و خوش رکھے، اردو میں تروتازہ کرنا محاورہ ہے۔ میر حسن کا شعر ہے

تروتازہ ہے اس سے گلزارِ خلق
 وہ ابرِ کرم ہوا دارِ خلق
 ان الدین بدأ غریباً (۱۰)

۱۰

”دین ابتدا میں غریب تھا۔“

یعنی مسافر جس کی کوئی نہ سنتا ہو۔

لن یشبع المؤمن من خیر (۱۱)

۱۱

”مومن کا پیٹ بھلائی سے نہیں بھرتا“

یعنی زیادہ سے زیادہ علم کی خواہش کرتا ہے۔ اردو میں پیٹ بھرنا محاورہ ہے۔ ناسخ
 نے اپنے انداز سے کہا ہے

زیست بھر پی شراب اے ساقی
 نہ بھرا ایک دن ہمارا پیٹ

- ۱۲ افة العلم النسيان (۱۲)
 ”بھولنا علم کی آفت ہے۔“
 یعنی نسیاں علم کا نقصان ہے۔
- ۱۳ تعوذ و بالله من جبّ الحزن (۱۳)
 ”تم اللہ سے پناہ مانگو غم کے کنویں سے“
 یعنی جہنم کی وادی سے کہ جس سے جہنم خود دن میں چار سو مرتبہ پناہ مانگتی ہے۔
- ۱۴ ”الحمد لله“ تملاء الميزان (۱۴)
 ”تمام تعریف اللہ کی ہے۔“ یہ کہنا عمل کے ترازو کو بھر دیتا ہے
 یعنی عمل کو مقبول بنا دیتا ہے۔
- ۱۵ رفعت الاقلام و جفت الصحف (۱۵)
 ”قلم اٹھ چکے اور تقدیر کے نوشتے خشک ہو گئے“
 یعنی جو کچھ قیامت تک ہونے والا تھا وہ سب لوح محفوظ میں لکھ دیا گیا ہے۔ ایک اور حدیث میں ہے۔
- جفّ القلم بما هو كائن (۱۶)
 یعنی قلم خشک ہو چکا ہے اس کے متعلق جو ہونے والا ہے۔
 سالک کا شعر ہے
- واعظ نے آج قائل جفّ القلم کیا
 میں شکوہ رنج کارکنان قضا نہ تھا
- ۱۶ فوالله لان يهدى بك الله رجلا واحداً خير لك من حمر النعم (۱۷)
 (اے علیؑ) ”بخدا ایک آدمی کو بھی اللہ تیرے ذریعے ہدایت دے دے تو وہ تیرے لئے سرخ اونٹوں سے بہتر ہے۔“
 یعنی بیش بہا مال سے بہتر ہے۔ سرخ اونٹ اس لئے کہا کہ عرب میں بہت قیمتی سمجھا جاتا ہے۔

١٤ الجنة اقرب الى احدكم من شرارك نعله والنار مثل ذلك (١٨)
 ”جنت تم میں سے ہر شخص سے اس کے چپلوں کے تسموں سے بھی زیادہ قریب
 ہے اور جہنم بھی اسی طرح ہے۔“
 یعنی بہت زیادہ قریب،

١٨ لا يلج النار رجل بكي من خشية الله حتى يعود اللبن في الصرع (١٩)
 ”جو آدمی اللہ کے خوف سے روياوہ جہنم میں داخل نہ ہوگا، یہاں تک کہ دودھ
 تھنوں میں لوٹ جائے“
 یعنی جس طرح دودھ تھنوں میں واپس نہیں ہوتا اسی طرح اللہ کے خوف سے
 رونے والا جہنم میں داخل نہ ہوگا۔
 ”دودھ تھنوں میں واپس ہو جائے“ محاورہ ہے۔

١٩ الا ان سلعة الله غالية (٢٠)
 ”سن لو اللہ کا سودا بہت مہنگا ہے۔“
 آزرده نے اپنے انداز میں کہا ہے
 اے دل تمام نفع ہے سوداے عشق میں
 اک جان کا زیاں ہے، سو ایسا زیاں نہیں۔

٢٠ الرحم معلقة بالعرش تقول (٢١)
 ”رشدہ داری عرش کے ساتھ لٹکی ہوئی کہتی ہے۔!“
 لٹکی ہوئی گویا عرش سے رحم کرنے والے کی حمایت کرتی ہے۔
 یہ استعارہ خوب ہے!

ہر کہ او ترک اقارب ے کند
 جسم خود قوت عقارب ے کند
 عطار

٢١ هل يكب الناس في النار على وجوههم الا حصائد السنتهم (٢٢)

”لوگوں کو دوزخ کی آگ میں زبانوں کی کاٹی ہوئی کھیتیاں ہی تو اوندھے منہ گرائیں گی۔“

یعنی زبان سے برائی کرنے والے، اوندھے منہ دوزخ میں ڈالے جائیں گے۔
”زبانوں سے کاٹی ہوئی کھیتیاں“۔ خوب استعارہ ہے۔

العزّازارہ والكبریاء رداؤہ (۲۳) ۲۲

”عزت اس کی ازار ہے اور بزرگی اس کی چادر ہے۔“
یہ بھی استعارے ہیں،

الكبریاء رداءى والعزّة ازارى (۲۴) ۲۳

”بزرگی میری چادر اور عزت میری ازار ہے۔“

جدال فى القرآن كفو (۲۵) ۲۴

”قرآن میں جھگڑنا کفر ہے۔“

یعنی شک کرنا، جھگڑنا، حجت نکالنا وغیرہ اردو میں بھی مستعمل ہے۔ امیر مینا آئی کا شعر ہے

جا کے لے آئے اُسے، پھر میں نہ جھگڑوں نہ لڑوں
مختصر بات ہے ناصح نے بڑھا رکھی ہے
داغ کہتے ہیں۔

اسی کا مزا ہو تو کیا کیجئے
کہا مانتے ہیں وہ حجت کے بعد

مامحق الاسلام محق الشح شیء قط (۲۶) ۲۵

”اسلام کسی چیز کو اتنا نہیں مٹاتا جتنا بخیلی اور لالچ کو۔“

(مٹاتا یعنی ناپسند کرنا محاورہ ہے۔)

تخرج نارمن ارض الحجاز تضی اعناق الابل ببصرى (۲۷) ۲۶

”ایک آگ مدینے سے نکلے گی جو بھرئی کے اونٹوں کی گردنیں دکھادے گی۔“

- یعنی ملک شام کی تمام چیزیں مدینہ آنے لگیں گی۔ گردنیں دکھا دینا محاورہ ہے،
 ۲۷ حتّٰی انّی لاری الرّویٰ یخرج من اظفاری (۲۸)
 ”یہاں تک کہ میں نے دیکھا تری اور تازگی میرے ناخنوں سے پھوٹ رہی ہے۔“
 ناخن سے پھوٹنا۔ بہت اچھا محاورہ ہے۔ اردو میں نہیں بولا جاتا۔
- ۲۸ لا تمهل حتّٰی اذا بلغت الحلقوم (۲۹)
 ”خیرات کرنے میں دیر مت کر یہاں تک کہ جب جان حلق تک آگے“
 اردو میں جان ہونٹوں پر آنا کہتے ہیں۔ کسی کا مصرع ہے۔
 شوق میں آگئی ہے جان مری ہونٹوں پر
- ۲۹ ان علی ذرۃ کل بعیر شیطانا فاشبعه وامتهنه وابتذله (۳۰)
 ”ہر اونٹ کی چوٹی (بلندی) پر شیطان ہے اس کو پیٹ بھر کر کھلا اور اس سے
 خدمت لے کام کاج میں لگا۔“
- یعنی ہر وقت اپنے کو کام میں مصروف رکھنا چاہئے، (چوٹی پر شیطان محاورہ ہے)
 ۳۰ فتعلوہم نار الا نیار (۳۱)
 ”ان کے اوپر آگوں کی آگ ہوگی۔“
 یعنی ایسی آگ جو آگ کو لکڑی کی طرح جلائے گی۔ اردو میں آگ میں آگ لگانا
 محاورہ آتا ہے۔
- ۳۱ لا تستضینوا بنار المشرکین (۳۲)
 ”مشرکوں کی آگ سے روشنی مت لو“
 یعنی ان کے مشورے اور رائے پر مت چلو۔
 آگ سے روشنی حاصل کرنا محاورہ ہے۔
- ۳۲ لا تکلنی الی نفسی طرفۃ عین (۳۳)
 ”ایک پلک جھپکنے کے موافق بھی مجھ کو میرے نفس کے حوالے مت کر“
 پلک جھپکانا فارسی میں بھی بولا جاتا ہے۔ نظائی کا شعر ہے۔

چودر چشمہ یک چشم ز دمنگرید
شد آں چشمہ از چشم او ناپدید

۳۳ فرجع رسول اللہ صلی اللہ علیہ وسلم یقہقر (۳۴)
”آنحضرت صلی اللہ علیہ وسلم الٹے پاؤں پھرے“

محاورہ ہے، امیر کا شعر ہے

جلوہ دکھا کے رنگِ جوانی ہوا ہوا
آتے ہی الٹے پاؤں پھرے دن بہار کے

۳۴ فلا نامت عیناہ (۳۵)

”خدا کرے اس کی آنکھ نہ لگے“

(یعنی نیند نہ آئے) داغ کا شعر ہے

آنکھ لگتی ہے تو کہتے ہیں کہ نیند آئی ہے
آنکھ اپنی جو لگی چین نہیں خواب نہیں

۳۵ لا یملأ جوف ابن ادم الا التراب (۳۶)

”آدمی کا پیٹ قبر کی مٹی ہی بھرتی ہے“

یعنی جب تک زندہ ہے حرص نہیں جاتی، سعدی نے اس حدیث سے اس طرح
اقتباس کیا ہے۔

ہفت اقلیم ار بگیرد بادشاہ

ہم چناں در بند اقلیم دگر

گفت چشم تنگ دنیا دار را

یا قناعت پر کند یا خاکِ گور

نظیر اکبر آبادی نے اس مضمون کو اپنے انداز میں پیش کیا ہے۔

تک حرص و ہوا کو چھوڑ میاں، مت دیس بدلیں پھرے مارا

قزاق اجل کا لوٹے ہے دن رات بجا کر نفازا

- ۳۶ لا ینبغی لنبیّ ان تکون له خائنة الا عین (۳۷)
 ”پیغمبر کی یہ شان نہیں کہ چوری کی آنکھ مارے“
 یعنی دل میں کچھ رکھے اور ظاہر میں کچھ کرے، رند کا شعر ہے
 جان قربان ان اشاروں کے، ہلا ابرو کو تو
 صدقے اس چشمک زنی کے بے تکلف مار آنکھ
- ۳۷ من ملا عینہ من قاحۃ بیت قبل ان یوذن له فقد فجر (۳۸)
 ”جو شخص آنکھیں بھر کر کسی گھر کے صحن میں اذن ہونے سے پہلے دیکھ لے اس
 نے بُرا کام کیا۔“
 آنکھ بھر کر دیکھنا۔ اسیر کا شعر ہے۔
 رخ جانال کے آگے ہر تماشائی کو سکتے ہے
 کوئی خورشید کو بھی آنکھ بھر کر دیکھ سکتا ہے
- ۳۸ ایاکم و خضراء الدمن (۳۹)
 ”میں تم کو گھوڑے کی سبزی سے ڈراتا ہوں۔“
 یعنی خوب صورت لیکن بدسیرت عورت سے! استعارہ ہے۔
- (۳۹) الجنۃ تحت ظلال السیوف (۴۰)
 ”بہشت تلواروں کے سایہ تلے ہے۔“
 قدر کا شعر ہے
 انہیں تلواروں کے سایہ میں پلے ہیں یہ ترک
 دستِ شفقت ہیں پئے مردم بیمار ابرو
 اقبال کا شعر ہے
 تیغوں کے سایے میں ہم پل کر جواں ہوئے ہیں
 خنجر ہلال کا ہے قومی نشاں ہمارا
- ۴۰ اذا طمع البصر و حشرج الصدر (۴۱)

”جب تم تکلی بندھ جائے (آنکھیں پتھرا جائیں) اور سینے میں دم اٹک کر خرخر شروع کر دے“

پتھرا دیا جلوے نے تیرے چشم صنم کو
تجر کا شعر ہے

وہ بے وفا نہ مرے پاس ایک دم ٹھہرے
اگرچہ سینے میں سو بار اکھڑ کے دم ٹھہرے

۴۱ اِنَّ لِيغانِ عَلِيٍّ قَلْبِي حَتَّىٰ اَنِى اسْتَغْفِرَ اللّٰهُ فِى الْيَوْمِ مِائَةَ مَرَّةٍ (۴۲)
”میرے دل پر جھائیں آجاتی ہے، یہاں تک کہ میں ہر روز سو بار استغفار کرتا ہوں“

چہرے پر جھائیں کے لئے میرا شعر ہے
روکشی کو اس کے منہ بھی چاہیے
ماہ کے چہرے پہ ہیں سب جھائیاں
ذاق طعم الايمان (۴۳)

”اس نے ایمان کا مزا چکھ لیا“
مزا چکھنا۔ لذت پانا محاورہ ہے۔ تخر کا شعر ہے

ہم سنوں سے مٹھٹ کے ناحق زندگی بھی تلخ کی
چکھ لیا اے خضر عمر جاودانی کا مزہ
اِنَّ الدُّنْيَا حُلُوَّةٌ خَضِرَةٌ (۴۴)

”دنیا مٹھاس والی اور سرسبز و شاداب ہے“
”حلوة یعنی پسندیدہ، لذیذ“ محاورہ ہے۔

۴۲ قل ما يؤا جہ الرجل بشئ ءى كرهه (۴۵)
”بہت کم ایسا ہوتا کہ رسول اللہ صلی اللہ علیہ وسلم کسی شخص کو ایسی بات پر جو آپ کو ناپسند ہوتی منہ در منہ ٹوکتے“

اردو میں منہ در منہ کہنا، سامنے کہنا، منہ پر کہنا محاورہ ہے۔

۴۵ ہمار یحانتائی فی الدنيا (۴۶)

”یہ دونوں (حسنؓ، حسینؓ) دنیا میں میرے دو پھول ہیں“

پھول، یعنی بہت پیارے جس طرح پھول پیارے ہوتے ہیں۔

۴۶ قال بین عینہ جمرۃ (۴۷)

آپ صلی اللہ علیہ وسلم نے فرمایا! ”اس کی دونوں آنکھوں کے درمیان انگارا

ہے“ یعنی عداوت ہے۔

۴۷ ان من البیان لسحرا (۴۸)

”بلاشبہ بعض خطبے جادو کا سا اثر رکھتے ہیں“

اردو میں جادو، جادو کرنا، جادو ہونا وغیرہ محاورے ہیں،

اے بیستہ خواب جان از جادوئی

بے وفا یارا کہ در عالم توئی (روتی)

چل رہا ہے ان دنوں جادو نگاہ یار کا (جلیل)

حافظ نے اپنے شعر کی بابت لکھا ہے

معجز است این شعر یا سحر حلال

ہاتف آورد این سخن یا جبرئیل

۴۸ ومن تکبر وضعه اللہ (۴۹)

”جس نے تکبر کیا اسے اللہ تعالیٰ گرا دیتا ہے“

یعنی خوار کر دیتا ہے۔ اردو میں غرور کا سر نیچا مستعمل ہے۔ بقول سعدی

تکبر عز ازیل را خوار کرد

بہ زندان لعنت گرفتار کرد

۴۹ کان یقول عند المعتبۃ مالہ ترب جبینہ (۵۰)

آپ صلی اللہ علیہ وسلم فرمایا کرتے تھے! ”اُسے کیا ہو گیا ہے، اس کی پیشانی خاک

آلود ہو۔“

اس سے مراد یہ بھی ہو سکتی ہے کہ وہ اللہ کی طرف مائل ہو۔ لیکن فارسی میں خاک بر سر کے کئی معنی آتے ہیں۔ حافظ کہتے ہیں۔

ساقیا بر خیز و درده حام را

خاک بر سر کن غم ایام را

فردوسی کہتا ہے (ماتم کرنے کے معنی میں)

بہ پردہ سرے آتش اندر زدند

ہمہ لشکرش خاک بر سر زدند

الخلق عیال اللہ (۵۱) ۵۰

”مخلوق، اللہ کی عیال ہے“

مراد ان سب کی پرورش اللہ کے ذمے ہے۔

ببعیر قد لحق ظہرہ ببطنہ (۵۲) ۵۱

”ایک مرتبہ حضور صلی اللہ علیہ وسلم کا گزرا ایسے اونٹ پر سے ہوا جس کی پیٹھ

پیٹھ سے چپک گئی تھی“

یعنی بہت زیادہ کمزور تھا۔ محاورہ بھی ہو سکتا ہے اور حقیقت بھی۔

انصر اخاک ظالما او مظلوما (۵۳) ۵۲

”اپنے بھائی کی مدد کرو خواہ ظالم ہو یا مظلوم“

ظالم کی مدد اس طرح کہ اسے ظلم سے روک دیا جائے، بھائی سے مراد مسلمان

بھائی ہے۔

المؤمن مآلف (۵۴) ۵۳

”مومن سرپا الفت ہے۔“ (ایمان کی خوبی ایسی ہے)

ولکن الغنی غنی النفس (۵۵) ۵۴

”اور لیکن امیری دل کی امیری ہے۔“

امیری، دل کی اس کیفیت کا نام ہے جس کو ساحت اور سیر چشتی کہتے ہیں، شیخ سعدی کا مصرع ہے۔

(۱) - تو نگری بدل است نہ بمال

(۲) - آناکھ غنی تراند محتاج تراند

(اگر وہ صرف دولت کے غنی ہیں۔)

ذوق کہتے ہیں۔

دل فقر کی دولت سے مرا اتنا غنی ہے

دنیا کے زرو مال پہ میں تف نہیں کرتا

رشک کا شعر ہے۔

لازم یہ ہے سوال کو سمجھو سوال قبر

سامان میں فقیر رہو، دل غنی رہے

۵۵ يد الله على الجماعة، من شد شد في النار (۵۶)

”اللہ کا ہاتھ جماعت کے اوپر ہوتا ہے۔ جو جماعت سے الگ ہو گا وہ آگ میں

جا پڑے گا“

جماعت (ایمان والوں کے گروہ) پر اللہ تعالیٰ کی شفقت ہوتی ہے۔ اللہ کی حمایت

ہوتی ہے۔

۵۶ لا يلدغ المؤمن من جحر واحد مرتين (۵۷)

”مومن ایک سوراخ سے دو بار نہیں ڈسا جاتا۔“

یعنی ایک بار نقصان اٹھانے سے سبق سیکھتا ہے۔ اس کلمہ جامعہ میں فراست

المومن کی طرف (استعارے کی زبان میں) لطف اشارہ ہے۔

۵۷ يا خيل الله اركبي (۵۸)

”اے اللہ کے شہسوارو! سوار ہو جاؤ!“

یہاں شہسوار اللہ تعالیٰ سے رشتہ رکھنے والوں کا کہا گیا ہے۔

- ۵۸ مات حتف انفه (۵۹)
 ”وہ اپنی ناک سے کھود کر مرا۔“
 (یعنی اپنی موت کا سامان خود کیا، اپنے پاؤں پر کلبھاڑا خود مارا) یہ محاورہ عربی کا ہے
 اردو میں نہیں بولا جاتا،
- ۵۹ لا تنتطح فيه غنزان (۶۰)
 ”اس میں دو مینڈھے ایک دوسرے کو سینگ نہیں مارتے“
 یعنی اس بات میں کسی کو اختلاف نہیں ہو سکتا۔ یہ بھی عربی محاورہ ہے جو اردو میں
 مستعمل نہیں ہے۔
- ۶۰ الان حمى الوطيس (۶۱)
 ”اب تور گرم ہو گیا“
 یعنی اب معرکہ کارزار گرم ہو گیا ہے۔ ”تور گرم ہو جانا“ عربی محاورہ ہے۔
- ۶۱ الخيل معقود في نواصيها الخير الى يوم القيامة (۶۲)
 ”قیامت تک کے لئے گھوڑوں کی پیشانیوں پر بھلائی کے ہارسجادینے گئے ہیں۔“
 یعنی گھوڑے ہمیشہ خیر و برکت کا باعث رہیں گے۔ (یعنی اسلام والوں کے
 گھوڑے اس طرح ہوں گے) بھلائی کے ہارسجادینے کے ہارسجادینے کا محاورہ ہے۔
- ۶۲ نعم الحصن القبر (۶۳)
 ”قبر ایک اچھا قلعہ ہے۔“
 (یعنی ہر بُرائی سے بچنے کی جگہ)
- ۶۳ اياكم والدين فانه هم بالليل ومذلة بالتهار (۶۴)
 ”تم قرض سے بچو کیونکہ یہ رات کا غم اور دن کی رسوائی ہے۔“
 بڑی اچھی نصیحت ہے اور بڑے لطیف استعارے میں۔



حوالہ جات

- ۱۔ کنز العمال، حدیث ۷۴۲- التراث ۱۹ درمنثور، ۱/۲۴۷، دار الفکر بیروت
- ۲۔ مسند احمد ۵/۳۱۵، حدیث ۱۷۷۹۰، ۲۰ اتحاف السادة المتقين، ۱۰/۲۵۳، تصویر الاسلامی، بیروت
- ۳۔ مسند احمد ۱/۴۴۷، حدیث ۲۴۴۳، ۲۱ مشکوٰۃ، حدیث ۴۹۲۱، المکتب الاسلامی، بیروت ۱۹۹۳ء
- ۴۔ مسند احمد ۲/۴۰۴، حدیث ۶۸۱۶، ۲۲ ترمذی، حدیث ۲۶۱۶
- ۵۔ ترمذی، حدیث ۳۳۷۱، مصطفیٰ الحلبي ۲۳ زاد المسیر ۸/۲۲۸، دار الفکر بیروت
- ۶۔ مستدرک الی کم ۱/۴۹۲، تصویر بیروت ۲۴ مسند احمد، ۲/۴۹۰، حدیث ۷۳۳۵
- ۷۔ کنز العمال، حدیث ۲۸۱۰۳، ۲۵ مسند احمد، ۲/۴۹۴، حدیث ۱۰۰۴۲
- ۸۔ کنز العمال، حدیث ۲۳۱۰، ۲۶ مجمع الزوائد، ۱۰/۲۴۲، القدسی
- ۹۔ مسند احمد، ۵/۳۸، حدیث ۱۶۳۱۲، ۲۷ مسند احمد ۶/۷۷۷، حدیث ۷۸۲۰
- ۱۰۔ مسند احمد، ۳/۹۵، حدیث ۸۸۱۲، ۲۸ بخاری، کتاب العلم
- ۱۱۔ ترمذی، حدیث ۲۶۸۶، مصطفیٰ الحلبي ۲۹ فتح الباری ۵/۹۷۳، دار الفکر
- ۱۲۔ اتحاف السادة المتقين، ۸/۳۶۸، ۳۰ صحیح ابن خزیمہ، حدیث ۲۵۳۷، المکتب الاسلامی
- ۱۳۔ ترمذی، حدیث ۲۳۸۳، ۳۱ مسند احمد، ۲/۳۷۴، حدیث ۶۶۳۹
- ۱۴۔ مسند احمد، ۵/۳۲۱، حدیث ۷۸۲۳، ۳۲ مسند احمد، ۳/۵۳۲، حدیث ۱۱۵۴۳
- ۱۵۔ ترمذی، حدیث ۲۵۱۶، ۳۳ الجامع الکبیر ۲/۷۰۳، الہیئۃ المصریۃ
- ۱۶۔ تفسیر ابن کثیر، ۷/۵۲۲، ۳۴ مسند احمد ۱/۲۲۹، حدیث ۱۲۰۴
- ۱۷۔ الاذکار النوویۃ، حدیث ۲۷۸، عیسیٰ الحلبي ۳۵ موطا۔ کتاب صلوة، ۵۲۲
- ۱۸۔ مسند احمد، ۱/۴۳۹، حدیث ۳۶۵۸، ۳۶ مسند احمد، ۲/۱۶، حدیث ۱۲۳۹۲
- ۳۷۔ ابوداؤد، حدود، و کتاب جہاد، ۳۸ الفوائد المجموعۃ للشوکانی، حدیث ۲۰۷

السيرة ﴿٢﴾ رَمَضَانَ ١٤٢٠ھ ٣٣٦ احادیث کے محاورات اور استعارات

مشکوٰۃ حدیث ۴۹۹۸، ۴۹۹۹،	۵۱	السيرة الحمديہ	
مشکوٰۃ، باب النفقات	۵۲	کنز العمال، حدیث ۴۴۵۸۷،	۳۹
مسند احمد ۳/۵۳۲، حدیث ۱۱۵۳۸،	۵۳	مسند احمد ۵/۳۵۴، حدیث ۱۸۶۳۵،	۴۰
مشکوٰۃ، باب الشفقة، ص ۴۱۷،	۵۴	نسائی۔ کتاب جنازہ	۴۱
مسند احمد ۲/۴۴۳،	۵۵	مسند احمد ۵/۴۴۲، حدیث ۱۷۳۹۳،	۴۲
مستدرک الحاکم ۱/۱۱۵،	۵۶	مسند احمد ۱/۳۴۲، حدیث ۱۷۷۸۱،	۴۳
تاریخ جرجان ۳۱۴، عالم الکتب	۵۷	مسند احمد ۶/۳۶۴،	۴۴
فتح الباری ۷/۴۱۳،	۵۸	الادب المفرد، من لم يواجه الناس	۴۵
نقوش رسول نمبر ۸/۵۵۰، لاہور	۵۹	بکلامہ، ص ۶۴،	
۱۹۸۴ء		مسند احمد ۲/۲۰۸، حدیث ۵۵۴۳،	۴۶
نقوش رسول نمبر محولہ بالا،	۶۰	باب ترک الاسلام علی المتخلف واصحاب	۴۷
مسند احمد ۱/۲۰۷، المیزان لاہور ۱۹۸۴ء	۶۱	المعاصی، ص ۱۴۹،	
مسند احمد ۲/۴۲۶، حدیث ۵۰۸۳،	۶۲	مسند احمد ۵/۳۲۶، حدیث ۱۷۸۵۳،	۴۸
نقوش رسول نمبر ۸/۴۴۵،	۶۳	اتحاف السادہ المتقین، ۱/۲۹۵،	۴۹
نقوش رسول نمبر ۸/۴۴۸،	۶۴	بخاری، ۸/۱۸، دار الفکر	۵۰